



(අටවැනි පාර්ලිමේන්තුව — පළමුවැනි සභාවාරය)

අංක 15.]

පාර්ලිමේන්තුවේ න්‍යාය පත්‍රය

2015 නොවැම්බර් මස 05 වැනි බ්‍රහස්පතින්දා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

45/'15

1.

ගරු බුද්ධික පතිරණ මහතා, — මහානගර හා බස්නාහිර සංවර්ධන අමාත්‍යතුමාගෙන් ඇසීමට, — (1)

- (අ) (i) නාගරික සංවර්ධන අධිකාරිය යටතේ පැවති හම්බන්තොට තානායම පෞද්ගලික අංශයට පවරා ඇති බවත්;
 - (ii) එහි සේවය කළ සේවකයින් නාගරික සංවර්ධන අධිකාරියේ ප්‍රධාන කාර්යාලයට අනුයුක්ත කර ඇති බවත්; සහ
 - (iii) මෙම ක්‍රියාවලිය නාගරික සංවර්ධන අධිකාරියට මූල්‍යමය පාඩුවක් බවත්;
- එතුමා දන්නෙහිද?
- (ආ) (i) මෙම තානායම නැවත නාගරික සංවර්ධන අධිකාරියට පවරා ගැනීමට පියවර ගන්නේද; සහ
 - (ii) එසේ නම්, එම දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

130/'15

2.

ගරු වාසුදේව නානායක්කාර මහතා, — පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) (i) කොළඹ මහ නගර සභාවට අයත්ව තිබූ රේස්කෝස් පිට්ටනිය අවට පාසල් 10කට පමණ ක්‍රීඩා උත්සව පැවැත්වීමට පහසුකම් ලබා දුන් ස්ථානයක් බවත්; සහ
 - (ii) මේ වනවිට අදාළ පාසල්වලට එම පහසුකම් අහිමි වී ගොස් ඇති බවත්;
- එතුමා දන්නෙහිද?
- (ආ) (i) කොළඹ මහ නගර සභාවට අයත්ව තිබූ රේස්කෝස් පිට්ටනියේ වර්තමාන අයිතිකරුවන් කවුරුන්ද;
 - (ii) එය අත්පත් කරගත් පුද්ගලයන් හෝ ආයතන ඉහත කී භූමිය වෙනුවෙන් නගර සභාවට ගෙවා ඇති මුදල කොපමණද; සහ
 - (iii) ක්‍රීඩාපිටි අහිමි එම පාසල් දරුවන් වෙනුවෙන් වර්තමානයේදී අදාළ පහසුකම් ලබා දෙන්නේ කවර ආකාරයෙන්ද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3.

ගරු ඩලස් අලහජ්පෙරුම මහතා,— මුදල් අමාත්‍යතුමාගෙන් ඇසීමට,— (1)

- (අ) (i) රාජ්‍ය සේවකයින්ට යතුරුපැදි ලබා දීමේ වැඩපිළිවෙළ යටතේ මේ වසර තුළ යතුරුපැදි ලබා දුන් සේවකයින් සංඛ්‍යාව කොපමණද; සහ
- (ii) එක් එක් ආයතනය අනුව යතුරුපැදි ලබා දුන් සේවකයින් සංඛ්‍යාව වෙන් වශයෙන් කොපමණද;

යන්න එතුමා සභාගත කරන්නෙහිද?

- (ආ) (i) පසුගිය ජනාධිපතිවරණයේදී පොරොන්දු වූ පරිදි, යතුරුපැදි සඳහා අයකරගත් රුපියල් පනස්දහසක (රු.50,000/=) මුදල නැවත ලබාදී ඇති සේවක සංඛ්‍යාව කොපමණද; සහ
- (ii) යතුරුපැදි සඳහා අයකරගත් රුපියල් පනස්දහසක මුදල නැවත ලබාදී ඇති සේවකයින්ගේ නම් කවරේද;

යන්න එතුමා සභාගත කරන්නෙහිද?

- (ඇ) (i) රාජ්‍ය සේවකයින් සඳහා යතුරුපැදි නොමිලේ ලබාදීමේ වැඩපිළිවෙළ නතර කර තිබේද; සහ
- (ii) මෙතෙක් අයකර ගත් රුපියල් පනස්දහසක මුදල සියලුම දෙනාට නැවත ලබාදීම සිදු කරන දිනය කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

46/'15

4.

ගරු බුද්ධික පතිරණ මහතා,— අභ්‍යන්තර කටයුතු, වයඹ සංවර්ධන හා සංස්කෘතික කටයුතු අමාත්‍යතුමාගෙන් ඇසීමට,— (1)

- (අ) (i) 1994.02.26 දින සංස්කෘතික නිලධාරී තනතුරට බඳවා ගැනීමේ තරඟ විභාගය පැවැත්වූ බවත්; සහ
- (ii) 1998.06.23 දින උක්ත විභාගය සමත් වූ පිරිස සංස්කෘතික නිලධාරීන් ලෙස බඳවා ගත් බවත්;

එතුමා දන්නෙහිද?

- (ආ) (i) සංස්කෘතික නිලධාරීන් සංස්කෘතික සහකාර අධ්‍යක්ෂ තනතුරට උසස්වීම් ලැබීමට සම්පූර්ණ කළ යුතු සුදුසුකම් කවරේද;
- (ii) මේ වනවිට එම සුදුසුකම් සපිරූ සහ උසස්වීම් හිමි නොවූ නිලධාරීන් සංඛ්‍යාව කොපමණද;
- (iii) එම නිලධාරීන්ට උසස්වීම් ලබා දීමට කටයුතු කරන්නේද; සහ
- (iv) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

5.

ගරු වාසුදේව නානායක්කාර මහතා, — කර්මාන්ත හා වාණිජ කටයුතු අමාත්‍යතුමාගෙන් ඇසීමට, — (1)

- (අ) (i) පසුගිය රජය විසින් රාජ්‍ය බැංකුවලින් සමුපකාර සම්බන්ධයෙන් ලබාදී තිබූ ණය කපා හැරීමට තීරණයක් ගෙන තිබේද;
- (ii) එසේ නම්, එම තීරණය ක්‍රියාත්මක වූ දිස්ත්‍රික්ක කවරේද; සහ
- (iii) එම තීරණය රත්නපුර දිස්ත්‍රික්කයේ මෙතෙක් ක්‍රියාත්මක නොවීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

47/'15

6.

ගරු බුද්ධික පතිරණ මහතා, — තිරසර සංවර්ධන හා වනජීවී අමාත්‍යතුමාගෙන් ඇසීමට, — (1)

- (අ) (i) විල්පත්තු අභය භූමිය තුළ අධි සංවේදී කලාපයේ පදිංචි වී සිටින ජනතාව ඉන් ඉවත් කිරීමට කටයුතු කරන්නේද;
- (ii) එසේ නම්, එම දිනය කවරේද; සහ
- (iii) එම ජනතාවට වෙනත් ප්‍රදේශයන්හි ඉඩම් ලබා දෙන්නේද;
- යන්න එතුමා මෙම සභාවට දන්වන්නෙහිද?
- (ආ) (i) උක්ත අභය භූමියේ පදිංචි පුද්ගලයන්ට එරෙහිව පියවර ගෙන තිබේද;
- (ii) එසේ නම්, එම පියවර කවරේද; සහ
- (iii) වැරදිකරුවන්ගේ නම්, ලිපින හා තනතුරු කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

ගරු අබ්දුල්ලාස් මහරුක් මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“මර්කස් සකාතතුල් ඉස්ලාමියා සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

මුදල් අමාත්‍යතුමා, — නිෂ්පාදන බදු (විශේෂ විධිවිධාන) පනත යටතේ නියෝගය, — 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 වැනි වගන්තිය යටතේ නිෂ්පාදන බදු සම්බන්ධයෙන් මුදල් අමාත්‍යවරයා විසින් පනවන ලදුව, 2015 පෙබරවාරි 26 දිනැති අංක 1903/39 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

මුදල් අමාත්‍යතුමා, — රේගු ආඥාපනත යටතේ යෝජනාව (අංක 1), — (235 වැනි අධිකාරය වූ) රේගු ආඥාපනතේ 10 වැනි වගන්තිය යටතේ, ආනයන තීරු ගාස්තු සම්බන්ධයෙන් 2015.09.23 දින ඉදිරිපත් කරන ලද යෝජනාව අනුමත කළ යුතු ය.

(2015 ජනවාරි 29 දිනැති අංක 1899/33 දරන අති විශේෂ ගැසට් පත්‍රය)

(අමාත්‍ය මණ්ඩලයේ අනුමතිය දන්වා තිබේ.)

*3.

මුදල් අමාත්‍යතුමා, — රේගු ආඥාපනත යටතේ යෝජනාව (අංක 2), — (235 වැනි අධිකාරය වූ) රේගු ආඥාපනතේ 10 වැනි වගන්තිය යටතේ ආනයන තීරු ගාස්තු සම්බන්ධයෙන් 2015.09.23 දින ඉදිරිපත් කරන ලද යෝජනාව අනුමත කළ යුතු ය.

(2015 පෙබරවාරි 26 දිනැති අංක 1903/40 දරන අති විශේෂ ගැසට් පත්‍රය)

(අමාත්‍ය මණ්ඩලයේ අනුමතිය දන්වා තිබේ.)

*4.

මුදල් අමාත්‍යතුමා, — රේගු ආඥා පනත යටතේ යෝජනාව (අංක 3), — (235 වැනි අධිකාරය වන) රේගු ආඥා පනතේ 10 වැනි වගන්තිය යටතේ, ආනයන තීරු ගාස්තු සම්බන්ධයෙන් 2015.10.06 දින ඉදිරිපත් කරන ලද යෝජනාව අනුමත කළ යුතු ය.

(2015 මැයි 5 දිනැති අංක 1913/3 දරන අති විශේෂ ගැසට් පත්‍රය)

(අමාත්‍ය මණ්ඩලයේ අනුමතිය දන්වා තිබේ.)

*5.

මුදල් අමාත්‍යතුමා, — සුරාබදු ආඥාපනත යටතේ නිවේදනය, — (52 වැනි අධිකාරිය වන) සුරාබදු ආඥාපනතේ 32 වැනි වගන්තිය සමග කියවනු ලබන 25 වැනි වගන්තිය යටතේ සුරාබදු බලපත්‍ර සම්බන්ධයෙන් මුදල් අමාත්‍යවරයා විසින් සාදන ලදුව, 2015 පෙබරවාරි 13 දිනැති අංක 1901/19 දරන අති විශේෂ ගැසට් පත්‍රයේ පළ කරනු ලැබ, 2015.10.20 වැනි දින ඉදිරිපත් කරන ලද නිවේදනය අනුමත කළ යුතු ය.

(අංක 974 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*6.

සංවර්ධන උපාය මාර්ග හා ජාත්‍යන්තර වෙළඳ අමාත්‍යතුමා, — ආනයන හා අපනයන (පාලන) පනත යටතේ නියෝග, — 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු, එම පනතේ 20 වැනි වගන්තිය යටතේ මුදල් අමාත්‍යවරයා විසින් සාදන ලදුව, 2015 ජුනි 11 දිනැති අංක 1918/22 දරන අති විශේෂ ගැසට් පත්‍රයේ පළ කරනු ලැබ, 2015.10.20 වැනි දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

විසර්ජන පනත් කෙටුම්පත — දෙවැනි වර කියවීම.

*8.

මුදල් අමාත්‍යතුමා, — දේශීය ආදායම් පනත යටතේ යෝජනාව, — 2015.09.23 දින ඉදිරිපත් කරන ලද, ආදායම් මත වූ බදු සම්බන්ධයෙන් ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ සිංගප්පූර් ජනරජයේ ආණ්ඩුව අතර, 2014 අප්‍රේල් මස 03 වැනි දින ඇතිකරගත් ගිවිසුම, 2006 අංක 10 දරන දේශීය ආදායම් පනතේ 97(1)(අ) වගන්තිය යටතේ අනුමත කළ යුතුයැයි මෙම පාර්ලිමේන්තුව යෝජනා කරයි.

(අමාත්‍ය මණ්ඩලයේ අනුමතිය දන්වා තිබේ.)

*9.

මුදල් අමාත්‍යතුමා, — සුරාබදු ආඥාපනත යටතේ නිවේදනය, — කලින් කලට සංශෝධනය කරන ලද (52 වැනි අධිකාරය වූ) සුරාබදු ආඥාපනතේ 28 (අ) වැනි වගන්තිය සමඟ කියවිය යුතු, 16 (ඇ) වගන්තිය යටතේ සුරාබදු බලපත්‍ර ගාස්තු සම්බන්ධයෙන් මුදල් අමාත්‍යවරයා විසින් පනවන ලදුව, 2015 පෙබරවාරි 13 දිනැති අංක 1901/19 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නිවේදනය අනුමත කළ යුතු ය.

(අංක 973 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*10.

සංවර්ධන උපාය මාර්ග හා ජාත්‍යන්තර වෙළඳ අමාත්‍යතුමා, — ආනයන හා අපනයන (පාලන) පනත යටතේ නියෝග, — 1985 අංක 48 සහ 1987 අංක 28 දරන පනත් මගින් සංශෝධිත, 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමඟ කියවිය යුතු, එම පනතේ 20 වැනි වගන්තිය යටතේ මුදල් අමාත්‍යවරයා විසින් සාදන ලදුව, 2015 පෙබරවාරි 26 දිනැති අංක 1903/41 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*11.

මුදල් අමාත්‍යතුමා, — මුද්දර ගාස්තු (විශේෂ විධිවිධාන) පනත යටතේ නියෝගය, — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමඟ කියවිය යුතු, 2006 අංක 12 දරන මුද්දර ගාස්තු (විශේෂ විධිවිධාන) පනතේ 3 වැනි වගන්තිය යටතේ මුද්දර ගාස්තු සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2014 සැප්තැම්බර් 30 දිනැති අංක 1882/17 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.